

Dikjarazzjoni Universali tar-Responsabbiltajiet tal-Bniedem

Proposta mill-InterAction Council fis-sena 1997

Dahla

Billi r-rikonoxximent tad-dinjità inerenti u tad-drittijiet indaqs u inaljenabbli tal-membri kollha tal-familja umana jiffirmaw il-pedament tal-libertà, il-ġustizzja u l-paċi fid-dinja u jimplika obbligazzjonijiet u responsabbiltajiet, billi l-inzistenza esklussiva tad-drittijiet tista' tirriżulta f'konflitti, diviżjoni, u tilwim bla tmiem, u n-negliġenza tar-responsabbiltajiet tal-bniedem tista' twassal għall-anarkija u l-kaos,

billi r-regola tal-liġi u l-promozzjoni tad-drittijiet tal-bniedem jiddependu fuq ir-rieda tal-irġiel u n-nisa li jaġixxu b'mod ġust,

billi l-problemi globali jeħtieġu soluzzjonijiet globali li jistgħu jinkisbu biss permezz ta' ideat, valuri, u normi rispettati mill-kulturi u mis-soċjetajiet,

billi n-nies kollha, fl-aħjar fehma u abbiltà tagħhom, għandhom ir-responsabbiltà li jrawmu ordni soċjali aħjar, sew f'darhom u sew globalment – għan li ma jistax jintlaħaq unikament permezz ta' liġijiet, preskrizzjonijiet, u konvenzjonijiet,

billi l-aspirazzjonijiet tal-bniedem għall-progress u t-titjib jistgħu jintlaħqu biss permezz ta' valuri u standards miftiehma li japplikaw għall-persuni u l-istituzzjonijiet kollha f'kull hin u mument, Għalhekk issa,

L-Assemblea Ġenerali tipproklama

din id-Dikjarazzjoni Universali tad-Responsabbiltajiet tal-Bniedem bhala standard komuni għall-popli u n-nazzjonijiet kollha, bil-għan li kull individwu u kull organu tas-soċjetà li jżomm din id-Dikjarazzjoni kontinwament f'moħħu, jikkontribwixxi għall-avvanz tal-komunitajiet u għall-kjarifika ta' kull wiehed u wahda mill-membri tagħhom. Ahna, il-popli tad-dinja b'hekk ingeddu u insaħħu l-impenni diġà pproklamati fid-Dikjarazzjoni Universali tad-Drittijiet tal-Bniedem: jiġifieri, l-aċċettazzjoni shiha tad-dinjità tal-bnedmin kollha; il-libertà u l-ugwaljanza inaljenabbli tagħhom u s-solidarjetà tagħhom ma' xulxin. L-għarfien u l-aċċettazzjoni ta' dawn ir-responsabbiltajiet għandhom jiġu mgħallma u promossi madwar id-dinja.

Prinċipji Fundamentali għall-Umanità

Artikolu 1

Kull persuna, irrispettivament mis-sess, l-oriġini etnika, l-istatus soċjali, l-orjentazzjoni politika, il-lingwa, l-età, in-nazzjonalità jew ir-religjon, għandha r-responsabbiltà li titratta n-nies kollha umanament.

Artikolu 2

Ebda persuna m'għandha tappoġġa xi forma ta' mġieba inumana, iżda n-nies kollha għandhom ir-responsabbiltà li jstinkaw għall-kisba tad-dinjità u l-awto-stima tal-oħrajn kollha.

Artikolu 3

Ebda persuna, ebda grupp jew organizzazzjoni, ebda stat, ebda armata jew pulizija ma tipprevali fuq it-tajjeb u l-ħażin – kollha huma sugġetti għal standards etici. Kulhadd għandu r-responsabbiltà li jippromwovi t-tajjeb u li jevita l-ħażen fl-affarijiet kollha.

Artikolu 4

In-nies kollha, mogħnija bir-raġuni u l-kuxjenza, għandhom jaċċettaw ir-responsabbiltà lejn kull wiehed u kull wahda, il-familji u l-komunitajiet, ir-razez, in-nazzjonijiet, u r-religjonijiet fi spirtu ta' solidarjetà: La tagħmilx lill-haddiehor dak li ma tixtieqx li jsir lilek.

Non-Vjolenza u Rispett għall-Hajja

Artikolu 5

Kull persuna għandha r-responsabbiltà li tirrispetta l-hajja. Hadd m'għandu d-dritt li jwegġa', jittortura jew joqtol persuna umana oħra. Dan ma jeskludix id-dritt għall-awtodifiża ġustifikata ta' individwi jew komunitajiet.

Artikolu 6

Kull tilwima bejn stati, gruppi jew individwi għandha tissolva mingħajr vjolenza. Ebda gvern m'għandu jittollera jew jipparteċipa f'atti ta' ġenoċidju jew terroriżmu, u lanqas m'għandu jsir abbuż fuq nisa, tfal, jew kwalunkwe persuni ċivili oħra bħala strumenti ta' gwerra. Kull ċittadin u uffiċjal pubbliku għandu r-responsabbiltà li jaġixxi b'mod paċifiku u mhux vjolenti.

Artikolu 7

Kull persuna hija prezzjuża infinitament u għandha tiġi protetta mingħajr kundizzjonijiet. Anke l-animali u l-ambjent naturali għandhom jiġu protetti. In-nies kollha għandhom ir-responsabbiltà li jipproteġu l-arja, l-ilma u l-ħamrija tad-dinja għall-fini tal-abitanti preżenti u l-ġenerazzjonijiet ġejjiena.

Ġustizzja u Soledarjetà

Artikolu 8

Kull persuna għandha r-responsabbiltà li ġġib ruhha b'integrità, onestà u ġustizzja. Ebda grupp jew bniedem m'għandu jisraq jew iċaħhad b'mod arbitrarju lil ebda bniedem jew grupp ieħor mill-proprjetà tiegħu.

Artikolu 9

In-nies kollha, meta fil-pussess tal-ghodod meħtieġa, għandhom ir-responsabbiltà li jagħmlu sforzi serji biex jегħlbu l-faqar, il-malnutrizzjoni, l-injoranza, u l-inugwaljanza. Huma għandhom jippromwovu l-iżvilupp sostenibbli madwar id-dinja sabiex jiżguraw id-dinjità, il-libertà, is-sigurtà u l-ġustizzja għal kulhadd.

Artikolu 10

In-nies kollha għandhom ir-responsabbiltà li jizviluppaw it-talenti tagħhom permezz ta' impenn diliġenti; dawn għandhom ikollhom aċċess indaqs għall-edukazzjoni u għal xogħol siewi. Kulhadd għandu joffri appoġġ lil min għandu bżonn, lill-iżvantaġġjati, lill-persuni b'diżabbiltà u lill-vittmi tad-diskriminazzjoni.

Artikolu 11

Il-proprjetà u l-ġid kollha għandhom jintużaw b'mod responsabbli skont il-ġustizzja u għall-avvanz tar-razza umana. Il-poter ekonomiku u politiku m'għandux jiġi wżat bħala strument ta' dominazzjoni, iżda fis-sens ta' ġustizzja ekonomika u ordni soċjali.

Onestà u Tolleranza

Artikolu 12

Kull persuna għandha r-responsabbiltà li titkellem u taġixxi b'mod onest. Ebda persuna, irrispettivament mill-livell soċjali u poter, m'għandu jxerred il-gideb. Id-dritt għall-privatezza u għall-kunfidenzjalità personali u professjonali għandu jiġi rrispettat. Hadd m'huwa obligat li jgħid il-verità kollha lil kulhadd il-hin kollu.

Artikolu 13

Ebda politiku, uffiċjal pubbliku, mexxej ta' negozju, xjentist, kittieb jew artist m'hu eżentat minn standards etiċi ġenerali, u lanqas it-tobba, l-avukati u nies oħra ta' professjoni li għandhom responsabbiltajiet speċjali

lejn il-klijenti. Il-kodiċi ta' etika professjonali jew ohra għandhom jirriflettu l-prijorità tal-istandards generali bħalma huma dawk tal-honestà u l-gustizzja.

Artikolu 14

Il-libertà tal-midja li tinforma lill-pubbliku u li-tikkritika l-istituzzjonijiet tas-soċjetà u l-azzjonijiet governattivi, li hija essenzjali għal soċjetà ġusta, għandha tintuża b'responsabbiltà u diskrezzjoni. Il-libertà tal-midja ġgħorr responsabbiltà speċjali għal rappurtar preċiż u mingħajr gideb. Kull rappurtar sensazzjonalistiku li jiddegrada l-persuna jew id-dinjità umana għandu dejjem jiġi evitat.

Artikolu 15

Filwaqt li l-libertà reliġjuża għandha tiġi garantita, ir-rappreżentanti tar-reliġjonijiet għandhom ir-responsabbiltà speċjali li jevitaw espressjonijiet preġudikattivi u atti ta' diskriminazzjoni lejn dawk ta' twemmin differenti. M'għandhomx ixewxu jew jillegittimizzaw il-mibegħda, il-fanatiżmu u l-gwerer reliġjużi, iżda għandhom jinkoraġġaw it-tolleranza u r-rispett reċiproku bejn in-nies kollha.

Rispett Reċiproku u Shubija

Artikolu 16

L-irġiel u n-nisa kollha għandhom ir-responsabbiltà li juru rispett lejn xulxin u li jisimġu lil xulxin fis-shubija tagħhom. Hadd m'għandu jissoġġetta persuna ohra għal esplojtazzjoni sesswali jew dipendenza. Pjuttost, l-imsieħba sesswali għandhom jaċċettaw ir-responsabbiltà li jieħdu hsieb lil xulxin.

Artikolu 17

Fil-varjetajiet kulturali u reliġjużi kollha tiegħu, iż-żwieġ jehtieg l-imħabba, il-lealtà u l-maħfra, bl-għan li jiggarantixxi s-sigurtà u l-appoġġ reċiproku.

Artikolu 18

Kull koppja għandha r-responsabbiltà li tippjana l-familja b'mod sensibbli. Ir-relazzjoni bejn il-ġenituri u t-tfal għandha tirrifletti l-imħabba reċiproka, ir-rispett, l-apprezzament u t-thassib. Ebda ġenitur jew adult iehor m'għandu jisfrutta, jabbuza jew jimmaltratta t-tfal.

Konklużjoni

Artikolu 19

Din id-Dikjarazzjoni m'għandha xejn li jista' jiġi interpretat li xi stat, grupp jew bniedem għandu xi dritt li jidhol f'xi attività jew li jwettag xi att bl-għan li jeqred xi wieħed mir-responsabbiltajiet, mid-drittijiet u l-libertà stipulati f'din id-Dikjarazzjoni u fid-Dikjarazzjoni Universali tad-Drittijiet tal-Bniedem tal-1948.